

## 272. Il-Prim Ministru l-Onor. Eddie Fenech Adami jipproponi:

Billi l-artikolu 58 tal-Att dwar Kunsilli Lokali (Att Numru XV tal-1993) jipprovdi illi "Hlasijiet għal htigijiet speċjali ta' lokalita' jew lokalitajiet għandhom isiru biss b'eċċezzjoni u wara Rizoluzzjoni għal hekk mgħoddija mill-Kamra tad-Deputati"; u

Billi huwa xieraq li din il-Kamra talloka somma flus sabiex tagħmel tajjeb għal zbilanċi soċjali u demografici ta' xi Kunsilli Lokali; u

Billi fl-Estimu għas-sena 1996 il-Kamra tad-Deputati approvat taħt Vot Rikorrenti Numru 4 l-infiq tas-somma ta' żewġ miljuni u ħames mitt elf liri Maltin (Lm 2,500,000) għall-htigijiet speċjali lil Kunsilli Lokali;

Għalhekk qiegħed jiġi b'dan rizzolut li s-somma ta' żewġ miljuni, erba' mija u tmienja u disgħin elf u ħames mija u sitta u sebghin liri Maltin (Lm 2,498,576) tiġi allokata bħala fond għal htigijiet speċjali għas-sena finanzjarja tal-Kunsilli Lokali li tagħlaq fil-31 ta' Marzu 1997 u dan sabiex kull Kunsill ikun jista' jagħmel talba biex jiġi allokat lilu ammont minn dawn il-fondi skond il-kriterji li ġejjin:

- (i) minħabba l-htieġa ta' tqegħid ta' pavimenti speċjali f'toroq u mogħdijiet f'ċentri storiċi;
- (ii) minħabba l-htieġa ta' tagħmir speċjali f'toroq f'ċentri storiċi;
- (iii) minħabba l-bini ta' *playgrounds* għat-tfal f'lokalitajiet fejn m'hemmx;
- (iv) minħabba pjani biex jinbnew jew biex ikunu jistgħu jiġu wżati grawnds tal-futbol f'lokalitajiet fejn ma jeżistux dawn il-faċilitajiet;
- (v) minħabba nuqqas ta' faċilitajiet jew tagħmir meħtieġ fuq ix-xtut;
- (vi) minħabba l-htieġa ta' faċilitajiet u tagħmir għal postijiet ta' rikreazzjoni fil-kampanja;
- (vii) minħabba zbilanċ ikkawżat mill-ispiza għaž-żamma u manutenzjoni ta' faċilitajiet pubbliċi li jkunu jeċċedu n-numru stabbilit skond il-popolazzjoni tal-lokalita';
- (viii) minħabba zbilanċ li jirriżulta meta l-medja ta' numru ta' residenti għal kull dar tkun ta' anqas minn jew daqs 2.0;
- (ix) minħabba zbilanċ ikkawżat bil-frekwenza ta' nies minn barra l-lokalita' għaliex fil-lokalita' jkun hemm għadd kbir ta' ċentri tan-negozju;
- (x) minħabba spejjeż li jridu jagħmlu Kunsilli li għandhom *surface areas* u popolazzjoni żgħira, liema spejjeż ma ħasbitx għalihom il-formula li tinsab fl-Għaxar Skeda ta' l-Att;
- (xi) minħabba toroq li jkunu ser jiġu rikostruwiti bħala parti mill-Programm għat-Tiġdid tat-Toroq;

(xii) minħabba nuqqas infrastrutturali bażiku;

(xiii) minħabba funzjonijiet u obligazzjonijiet speċjali tal-Belt Valletta;

(xiv) minħabba funzjonijiet speċjali ta' l-Imdina u l-Birgu;

(xv) minħabba l-Iskema ta' Shubija għat-Titjib Ambjentali Urban (*Urban Environmental Improvement Partnership Scheme*);

Biex jintlaħaq l-iskop fl-ewwel kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn sittin elf liri Maltin (Lm 60,000);

Biex jintlaħaq l-iskop fit-tieni kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn sittin elf liri Maltin (Lm 60,000);

Biex jintlaħaq l-iskop fit-tielet kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn ħamsin elf liri Maltin (Lm 50,000);

Biex jintlaħaq l-iskop fir-raba' kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn ħamsin elf liri Maltin (Lm 50,000);

Biex jintlaħaq l-iskop fil-ħames kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn ħamsin elf liri Maltin (Lm 50,000);

Biex jintlaħaq l-iskop fis-sitt kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn ħamsin elf liri Maltin (Lm 50,000);

Biex jintlaħaq l-iskop fis-seba' kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn tmienja u għoxrin elf, ħames mija u tlieta u tletin liri Maltin (Lm 28,533);

Biex jintlaħaq l-iskop fit-tmien kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn mija u erbghin elf, seba' mija u disgħin liri Maltin (Lm 140,790);

Biex jintlaħaq l-iskop fid-disa' kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn mitejn u disa' u tletin elf, mitejn u tlieta u ħamsin liri Maltin (Lm 239,253);

Biex jintlaħaq l-iskop fl-għaxar kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn mija u tletin elf liri Maltin (Lm 130,000);

Biex jintlaħaq l-iskop fil-ħdax-il kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn miljun u erba' mitt elf liri Maltin (Lm 1,400,000);

Biex jintlaħaq l-iskop fit-tnax-il kriterju, is-somma allokata għas-sena finanzjarja li tagħlaq fil-

31 ta' Marzu 1997 għandha tkun ta' mhux aktar minn mitt elf liri Maltin (Lm 100,000);

Biex jintlaħaq l-iskop fit-tleltaq-il kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn għoxrin elf liri Maltin (Lm 20,000);

Biex jintlaħaq l-iskop fl-erbataq-il kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn għoxrin elf liri Maltin (Lm 20,000);

Biex jintlaħaq l-iskop fil-ħmistax-il kriterju, is-somma allokata għas-sena finanzjarja li tagħlaq fil-31 ta' Marzu 1997 għandha tkun ta' mhux aktar minn mitt elf liri Maltin (Lm 100,000).

06.02.1996